

समाचार वाणी

खबर जो करें असर !

नाशिक | Wednesday, 26 August 2026

जनचेतना पदयात्रा का 50 गांवों का सफर पूरा, पचारवाली में पूर्व विधायक डॉ. सुरेश चौधरी के साथ विधायक अभिमन्यु पूनिया हुए शामिल

राजेश चौधरी

Published on 09 Jul 2026



राजेश चौधरी | राजेश चौधरी | राजेश चौधरी | राजेश चौधरी | राजेश चौधरी

भादरा क्षेत्र में पूर्व विधायक डॉ. सुरेश चौधरी के नेतृत्व में निकाली जा रही जनचेतना पदयात्रा ने बुधवार को अपना 18वां दिन पूरा करते हुए 50वें गांव पचारवाली में प्रवेश किया। ग्रामीणों ने पदयात्रा का आत्मीय स्वागत किया और जनजागरण अभियान को अपना समर्थन दिया।

इस अवसर पर अभिमन्यु पूनिया भी अजितपुरा से पचारवाली तक पदयात्रा में शामिल हुए। उनके साथ बड़ी संख्या में युवाओं ने भाग लिया और नशामुक्त, भयमुक्त, स्वस्थ एवं विकसित भादरा के निर्माण का संकल्प लिया।

पूर्व विधायक डॉ. सुरेश चौधरी ने कहा कि यह पदयात्रा किसी व्यक्ति या पद के लिए नहीं, बल्कि समाज को नशे और सामाजिक बुराइयों से मुक्त करने के उद्देश्य से निकाली जा रही है। उन्होंने कहा कि आने वाली पीढ़ियों को सुरक्षित, शिक्षित और सशक्त बनाने के लिए समाज के प्रत्येक वर्ग की सहभागिता आवश्यक है।

उन्होंने ग्रामीणों के सहयोग और जनसमर्थन के लिए आभार व्यक्त करते हुए कहा कि जनचेतना की यह अलख हर गांव, हर ढाणी और हर घर तक पहुंचाई जाएगी। इस अभियान के माध्यम से युवाओं को नशे से दूर रहकर समाज निर्माण में सक्रिय भूमिका निभाने का संदेश दिया जा रहा है।

पदयात्रा के दौरान उपस्थित लोगों ने एक स्वर में “नशा मिटाओ – नफ़रत हटाओ, भादरा बचाओ – भविष्य बचाओ” का संकल्प दोहराया और सामाजिक जागरूकता के इस अभियान को आगे बढ़ाने का विश्वास व्यक्त किया।

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/राजेश चौधरी, to which effect, publication house/its representative/affiliates are not responsible/liable whatsoever.